

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧೇಃ ಕೃತಿಷು

|| ಕಾವೇರೀದಶಕಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಕಾವೇರೀದಶಕಂ ||

ಕವಿತಾಜಿತಕಲ್ಲೋಲಿಕನ್ಯಾಕಾಕಾಂತವಕ್ಷಸೇ |

ಕರುಣಾದಿಗುಣಾಢ್ಯಾಯ ಕಮಲಾನಿಧಯೇ ನಮಃ ||

ಸಹ್ಯಜಾತೇ ! ನಮಸ್ತುಭ್ಯಂ ಪಾಪಜಾತೇನ ಪೀಡಿತಂ |

ಜಾನತೀ ವಿನತಂ ಮಾತಃ ! ದೀನಂ ಮಾಂ ಪರಿಪಾಲಯ || 1 ||

ಕವೇರಾತ್ಮಜಾತಾಂ ಸುವರ್ಣಾಂಗಭಂಗಿಂ

ರಸಾನಾಂ ಪ್ರವಾಹಂ ಮನೋಜ್ಞಂ ವಹಂತೀಂ |

ಪದಾನಾಂ ಪ್ರಘಾತೇ ಧ್ವನಿಂ ಸಂದಿಶಂತೀಂ

ಮಹಾಕಾವ್ಯಪಂಕ್ತಿಂ ಮಹಾಂತೋ ವಿದುಸ್ತ್ವಾಂ || 2 ||

ಸಾಕೇತಸಾಮೀಪ್ಯಜುಷಾ ಸರಯ್ವಾ

ಸಹ್ಯಾದ್ರಿಕನ್ಯಾಯಿತಮಿತ್ಯವೈಮಿ |

ಸಕ್ತೋ ಯದೀಯೇ ಸಲಿಲೇ ಸ ರಂಗೀ

ಸದಾತ್ರ ತತ್ಸನ್ನಿಧಿಮಾತನೋತಿ || 3 ||

ಮಾತಃ ! ಕಾಂಚನವಾಹಿನಿ ! ತ್ವಮುಚಿತಾ ರತ್ನಾಕರಪ್ರೇಯಸೀ

ರತ್ನಂ ಕಾಂಚನಸಂಗತಂ ಹಿ ಸುಭಗಂ ಸರ್ವೈರಪಿ ಸ್ತೂಯತೇ |

ಗಂಗಾದ್ಯಾಸ್ಸರಿತಶ್ಚುಭಾಃ ಕ್ಷಿತಿತಲೇ ಪಾಥಸ್ಸಮೃದ್ಧಾಃ ಪುನಃ

ಪಾಥೋಧೇರುಚಿತಾಃ ಪ್ರಿಯಾ ಇತಿ ವಯಂ ಮನ್ಯಾಮಹೇ ತಸ್ಯ ತಾಃ || 4 ||

ಕವೇರಕನ್ಯೇ ! ಕನಕಾಭಿಧಾನೇ !

ಕಲ್ಲೋಲಜಾಲೈಃ ಕಮನೀಯಗಾತ್ರಿ ! |

ಕರೋರಸಂಸಾರಕಲಿಪ್ರವೇಗ -

ಕಾಲಾನಲೈಃ ಪಾಲಯ ಮಾಂ ಪ್ರತಪ್ತಂ || 5 ||

ಶ್ರೀಭಾಷ್ಯವಾಣೀವ ವಿಭಾತಿ ವೇಣೀ
 ಮಾತರ್ಜಲಾನಾಂ ತವ ಸಹ್ಯಕನೈ ! |
 ತೀರ್ಥೈರ್ನಿಷೇವ್ಯಾ ನಿತರಾಂ ಪ್ರಸನ್ನಾ
 ನಿರ್ಧೂತಪಾಪಾ ನಿಗಮಾಂತವಂದ್ಯಾ || 6 ||

ಪ್ರಭಾಂ ಭಜಂತೀ ಸಮಯೇ ಯಥಾವತ್ -
 ಪ್ರಕಾಶಯಂತೀ ಗುಣಮಕ್ಷರಾಂತಃ |
 ಪದೇ ಪದೇ ಪ್ರತ್ಯಯಮಾದಧಾನಾ
 ತ್ವಂ ತರ್ಕ್ಯಸೇ ಪಾಣಿನಿಭಾರತೀತಿ || 7 ||

ಕಲಧೌತತರಂಗಿಣಿ ! ಪ್ರಿಯೇ !
 ಕಮಲಾಯಾ ಜನಕಸ್ಯ ವಾರಿಧೇಃ |
 ಕಲಿಕಾಲಜಕಲ್ಮಷಾವೃತಂ
 ಕಲಯೇಥಾ ಮಮ ವರ್ಷ್ಮ ಪಾವನಂ || 8 ||

ಕವೇರಕನೈ ! ಕಲಿಕಲ್ಮಷಘ್ನಿ !
 ಕವೀಂದ್ರಭಟ್ಟಾರ್ಯನುತಪ್ರಭಾವೇ ! |
 ಕಪೀಂದ್ರಸಂಸೇವ್ಯಕೃತಾವಗಾಹೇ !
 ಕವೌ ಮಯಿ ತ್ವಂ ಕರುಣಾಂ ಕುರುಷ್ವ || 9 ||

ಸಂಕ್ರಾಮಜಾತೈಃ ಕ್ರಮಶೋ ವೃತಾ ತ್ವಂ
 ಯೈರತ್ರ ತೈಸ್ತೈರಯನಂ ಪ್ರಸಿದ್ಧೈತ್ |
 ನಕ್ತಂ ದಿವಂ ಯೈರ್ಬಹುಶಸ್ಸುತಾರಾ -
 ಸಂವತ್ಸರಾಣಾಂ ಸರಣಿರ್ವಿಭಾತಿ || 10 ||

|| ಇತಿ ಕಾವೇರೀದಶಕಂ ಸಮಾಪ್ತಂ ||